



संघीय संसद  
प्रतिनिधि सभा, २०७९  
दोस्रो अधिवेशन  
बैठक संख्या - ६५

सूचनापत्र - २  
(बैठकको कारवाहीको संक्षिप्त विवरण)

२०८० साल कात्तिक १६ गते बिहबार

प्रतिनिधि सभाको आजको बैठक सम्माननीय सभामुख श्री देवराज घिमिरेको अध्यक्षतामा बिहान ११:२५ बजे प्रारम्भ भयो ।

बैठकको प्रारम्भमा शुन्य समयमा निम्नलिखित माननीय सदस्यहरूले आ-आफ्नो भनाई राख्नु भयो:-

- |                                |   |
|--------------------------------|---|
| १. मा० श्री विजुला रायमाझी     | १६. मा० श्री सिता कुमारी राना           |
| २. मा० श्री विद्या भट्टराई     | १७. मा० श्री सुनिता बराल                |
| ३. मा० श्री विनिता कुमारी सिंह | १८. मा० श्री सुमना श्रेष्ठ              |
| ४. मा० श्री विना लामा          | १९. मा० श्री सुशिला थिङ                 |
| ५. मा० श्री विश्व प्रकाश शर्मा | २०. मा० श्री सुशीला श्रेष्ठ             |
| ६. मा० श्री श्याम कुमार घिमिरे | २१. मा० श्री सूर्य प्रसाद ढकाल          |
| ७. मा० श्री शान्ती वि.क.       | २२. मा० श्री सूर्य बहादुर थापा क्षेत्री |
| ८. मा० श्री शिव नेपाली         | २३. मा० श्री सोनु मुर्मु                |
| ९. मा० श्री शेर बहादुर कुँवर   | २४. मा० श्री संजय कुमार गौतम *          |
| १०. मा० श्री शोभा ज्ञवाली      | २५. मा० श्री हर्कमाया विश्वकर्मा        |
| ११. मा० श्री सान्तोष चालिसे    | २६. मा० श्री हितराज पाण्डे              |
| १२. मा० श्री सरस्वती वजिमय     | २७. मा० श्री सोबिता गौतम                |
| १३. मा० श्री सराज अहमद फारुकी  | २८. मा० श्री हेमराज राई                 |
| १४. मा० श्री सरिता भुसाल       | २९. मा० श्री ज्ञानेन्द्र बहादुर कार्की  |
| १५. मा० श्री सान्ती चौधरी      | ३०. मा० श्री हरि ढकाल                   |

\* यसैविच माननीय श्री संजय कुमार गौतम शून्य समयमा बोल्न आफूलाई प्राप्त समयमा आफ्नो स्थानमा उभिएर मौन बस्नु भएको ।

त्यसपछि निम्नलिखित माननीय सदस्यहरूले अधिवेशन अन्त्य हुँदै गर्दा समिक्षात्मक रूपमा आ-आफ्नो भनाई राख्नुभयो:-

- |                                 |                                   |
|---------------------------------|-----------------------------------|
| १. मा० श्री रमेश लेखक           | ८. मा० डा० चन्द्रकान्त राउत       |
| २. मा० श्री विष्णु प्रसाद पौडेल | ९. मा० श्री सर्वेन्द्र नाथ शुक्ला |
| ३. मा० श्री वर्षमान पुन         | १०. मा० श्री लालबिचर चौधरी        |
| ४. मा० श्री रवि लामिछाने        | ११. मा० श्री प्रेम सुवाल          |
| ५. मा० श्री बुद्धिमान तामाङ     | १२. मा० श्री चित्र बहादुर के.सी.  |
| ६. मा० श्री उपेन्द्र यादव       | १३. मा० श्री प्रभु साह            |
| ७. मा० श्री माधव कुमार नेपाल    | १४. मा० डा० अमरेश कुमार सिंह      |

तत्पश्चात सम्माननीय सभामुखले प्रधानमन्त्री तथा मन्त्रिपरिषद्को कार्यालयबाट प्राप्त निम्नलिखित पत्रहरूको व्यहोरा पढेर सुनाउनु

भयो:-

(क) माननीय अर्थ मन्त्री डा० प्रकाशशरण महत बेलायतमा आयोजना हुने उच्चस्तरीय लगानी सम्मेलनमा सहभागी हुन संवत् २०८० साल कात्तिक ११ गते त्यसतर्फ प्रस्थान गर्नु भएकोले उहाँको अनुपस्थितिमा उहाँले सम्हाल्दै आउनु भएको अर्थ मन्त्रालयको कार्यभार सम्माननीय प्रधानमन्त्रीज्यूबाट माननीय कानून, न्याय तथा संसदीय मामिला मन्त्री धनराज गुरुङले सम्हाल्ने गरी तोक्नु भएको व्यहोरा अनुरोध गर्दछु ।

मिति: २०८०/७/१२

(बैकृण्ठ अर्याल)

मुख्य सचिव

(ख) माननीय परराष्ट्र मन्त्री नारायण प्रकाश साउद संयुक्त राज्य अमेरिकाको औपचारिक भ्रमणको लागि संवत् २०८० साल कात्तिक १२ गते त्यसतर्फ प्रस्थान गर्नुहुने भएकोले उहाँको अनुपस्थितिमा उहाँले सम्हाल्दै आउनु भएको परराष्ट्र मन्त्रालयको कार्यभार सम्माननीय प्रधानमन्त्रीज्यूबाट माननीय कानून, न्याय तथा संसदीय मामिला मन्त्री धनराज गुरुङले सम्हाल्ने गरी तोक्नु भएको व्यहोरा अनुरोध गर्दछु ।

मिति: २०८०/७/१२

(बैकृण्ठ अर्याल)

मुख्य सचिव

(ग) माननीय स्वास्थ्य तथा जनसंख्या मन्त्री मोहनबहादुर बस्नेत भारतको नयाँ दिल्लीमा आयोजना हुने Seventy-Sixth Session of the WHO Regional Committee for South-East Asia विषयक कार्यक्रममा सहभागी हुन संवत् २०८० साल कात्तिक १२ गते त्यसतर्फ प्रस्थान गर्नुहुने भएकोले उहाँको अनुपस्थितिमा उहाँले सम्हाल्दै आउनु भएको स्वास्थ्य तथा जनसंख्या

मन्त्रालयको कार्यभार सम्माननीय प्रधानमन्त्रीज्यूबाट माननीय कानून, न्याय तथा संसदीय मामिला मन्त्री धनराज गुरुडले सम्हाले गरी तोकनु भएको व्यहोरा अनुरोध गर्दछु ।

मिति: २०८०/७/१२

(बैकृण्ठ अर्याल)

मुख्य सचिव

तदुपरान्त चालू अधिवेशनमा माननीय सदस्यहरुबाट दर्ता हुन आएका मौखिक प्रश्न र उत्तरहरु प्रतिनिधि सभा नियमावली, २०७९ को नियम ४५ बमोजिम सम्बन्धित माननीय मन्त्रीहरुबाट टेबुल गर्ने कार्यक्रम अन्तर्गत माननीय उर्जा, जलस्रोत तथा सिँचाई मन्त्री श्री शक्ति बहादुर बस्नेतले प्रधानमन्त्री तथा मन्त्रिपरिषद्, गृह मन्त्रालय, शिक्षा, विज्ञान तथा प्रविधि मन्त्रालय, सञ्चार तथा सूचना प्रविधि मन्त्रालय र संस्कृति, पर्यटन तथा नागरिक उड्डयन मन्त्रालयसँग सम्बन्धित मौखिक एवं लिखित प्रश्न र उत्तरहरु टेबुल गर्नुभयो ।

त्यसपछि माननीय उपप्रधानमन्त्री एवं रक्षा मन्त्री श्री पूर्णबहादुर खड्काले रक्षा मन्त्रालयसँग सम्बन्धित मौखिक प्रश्न र उत्तर टेबुल गर्नु भयो ।

तत्पश्चात् माननीय श्रम, रोजगार तथा सामाजिक सुरक्षा मन्त्री श्री शरतसिंह भण्डारीले श्रम, रोजगार तथा सामाजिक सुरक्षा मन्त्रालयसँग सम्बन्धित मौखिक प्रश्न र उत्तर टेबुल गर्नुभयो ।

तदुपरान्त माननीय कानून, न्याय तथा संसदीय मामिला मन्त्री श्री धनराज गुरुडले अर्थ मन्त्रालय, परराष्ट्र मन्त्रालय, भूमि व्यवस्था, सहकारी तथा गरिबी निवारण मन्त्रालय, वन तथा वातावरण मन्त्रालय र सङ्घीय मामिला तथा सामान्य प्रशासन मन्त्रालयसँग सम्बन्धित मौखिक एवं लिखित प्रश्न र उत्तरहरु टेबुल गर्नुभयो ।

त्यसपछि माननीय खानेपानी मन्त्री श्री महिन्द्र राय यादवले खानेपानी मन्त्रालयसँग सम्बन्धित मौखिक प्रश्न र उत्तरहरु टेबुल गर्नुभयो ।

तत्पश्चात् माननीय स्वास्थ्य तथा जनसंख्या मन्त्री श्री मोहनबहादुर वस्नेतले स्वास्थ्य तथा जनसंख्या मन्त्रालयसँग सम्बन्धित मौखिक एवं लिखित प्रश्न र उत्तर टेबुल गर्नुभयो ।

तदुपरान्त माननीय भौतिक पूर्वाधार तथा यातायात मन्त्री श्री प्रकाश ज्वालाले भौतिक पूर्वाधार तथा यातायात मन्त्रालयसँग सम्बन्धित मौखिक प्रश्न र उत्तर टेबुल गर्नुभयो ।

त्यसपछि माननीय उद्योग, वाणिज्य तथा आपूर्ति मन्त्री श्री रमेश रिजालले उद्योग, वाणिज्य तथा आपूर्ति मन्त्रालयसँग सम्बन्धित मौखिक प्रश्न र उत्तर टेबुल गर्नुभयो ।

तत्पश्चात् माननीय शहरी विकास मन्त्री श्री सीता गुरुङले शहरी विकास मन्त्रालयसँग सम्बन्धित मौखिक प्रश्न र उत्तर टेबुल गर्नुभयो ।

तदुपरान्त माननीय महिला, बालबालिका तथा ज्येष्ठ नागरिक मन्त्री श्री सुरेन्द्र राज आचार्यले महिला, बालबालिका तथा ज्येष्ठ नागरिक मन्त्रालयसँग सम्बन्धित मौखिक प्रश्न र उत्तर टेबुल गर्नुभयो ।

त्यसपछि सम्माननीय प्रधानमन्त्रीको तर्फबाट माननीय कानून, न्याय तथा संसदीय मामिला मन्त्री श्री धनराज गुरुडले “राष्ट्रिय दलित आयोगको दोस्रो वार्षिक प्रतिवेदन आ.व. २०७८/७९” र तेस्रो वार्षिक प्रतिवेदन आ.व. २०७९/८०” पेश गर्नुभयो ।

तत्पश्चात् सम्माननीय सभामुखले प्रतिनिधि सभा नियमावली, २०७९ को नियम २१३ को उपनियम (१) बमोजिम विविध कारणले लगातार १० वा सो भन्दा बढी बैठकमा अनुपस्थित निम्नलिखित मा० सदस्यहरुको अनुपस्थितिको सूचनाहरु सोही नियमको उपनियम (४) बमोजिम सभाको स्वीकृतिको लागि प्रस्तुत गर्नुहुँदा सर्वसम्मतीले सहमति जनायो ।

क्र.सं.	माननीय सदस्यको नाम, थर	मिति	बैठक संख्या	कारण
१.	मा० श्री चन्दा कार्की (भण्डारी)	२०८०/०५/२५ देखि २०८०/०७/१६	१२	व्यक्तिगत कारणले देश बाहिर रहनुपर्ने
२.	मा० श्री विष्णु कुमार कार्की	२०८०/०५/२१ देखि २०८०/०७/१६	१३	उपचारको लागि भारत जानुपर्ने

त्यसपछि सम्माननीय सभामुखले प्रतिनिधि सभाको दोस्रो अधिवेशन अवधिभर भए गरेका निम्न लिखित काम कारवाहीको संक्षिप्त विवरणको सम्बन्धमा जानकारी गराउनु भयो:-

- (१) मा० सदस्यहरु, प्रतिनिधि सभाको दोस्रो अधिवेशन २०८० साल वैशाख २४ गते आइतबार प्रारम्भ भई आज २०८० साल कात्तिक १६ गते बिहीबारसम्म जम्मा १८० दिन चालु रह्यो । जसमध्ये ६१ दिनहरुमा ६५ पटक बैठक बसी जम्मा २४४ घण्टा ५० मिनेट संसदीय काम कारवाहीमा व्यतित भयो । साथै यस अवधिमा संघीय संसदको संयुक्त सदनको जम्मा ६ वटा बैठक बसी ७ घण्टा ५ मिनेट समय व्यतित भयो ।
- (२) सम्माननीय राष्ट्रपतिबाट आ.व. २०८०/०८१ को लागि नेपाल सरकारको नीति तथा कार्यक्रम प्रस्तुत गर्दै मिति २०८० जेठ ५ गते बसेको संघीय संसदको दुवै सदनको संयुक्त बैठकमा गर्नुभएको सम्बोधनप्रति सोही दिन बसेको प्रतिनिधि सभाको बैठकले सर्वसम्मतिबाट धन्यवादको प्रस्ताव पारित गरेको थियो । साथै सम्माननीय राष्ट्रपतिबाट सम्बोधन मार्फत् प्रस्तुत भएको आ.व. २०८०/०८१ को लागि नेपाल सरकारको नीति तथा कार्यक्रममाथि २०८० जेठ ७, ८, ९, १० र १३ गतेका दिनहरुमा छलफल भई जेठ १३ गते उक्त नीति तथा कार्यक्रम बहुमतबाट पारित भयो ।
- (३) प्रतिनिधि सभा नियमावली, २०७९ को नियम ५६ को उपनियम (५) को व्यवस्था बमोजिम मिति २०८० जेठ ४ गते, असार ८ र भदौ १२ गतेको बैठकहरुमा प्रधानमन्त्रीसँग प्रत्यक्ष प्रश्नोत्तर सम्बन्धी कार्यक्रम सम्पन्न भएको थियो ।

मिति २०८० जेठ ४ गतेको बैठकमा प्रतिनिधि सभा नियमावली, २०७९ को नियम ५६ को उपनियम (५) लाई सो बैठकमा मात्र लागू हुने गरी सोही नियमावलीको नियम २५२ बमोजिम नियम निलम्बनको प्रस्ताव स्वीकृत भएको थियो ।

- (४) २०८० जेठ १ गतेको सभाको बैठकमा संयुक्त बैठक र संयुक्त समिति (कार्य सञ्चालन) नियमावली, २०७५ को नियम ४२ को उपनियम (३) बमोजिम “संघीय संसदको संयुक्त बैठक र संयुक्त समिति (कार्य सञ्चालन) नियमावली संशोधन मस्यौदा समिति गठन गरियोस्” भनी समितिमा रहनुहुने मा० सदस्यहरु सहितको प्रस्ताव सर्वसम्मतिबाट स्वीकृत भएको थियो। त्यसैगरी राष्ट्रिय सभाको मिति २०८० जेठ ५ गतेको बैठकले सो समितिमा सभाका मा० सदस्यहरुको समेत नाम मनोनयन गरी सर्वसम्मत रूपमा स्वीकृत गरेको थियो।

उक्त नियमावली मस्यौदा समितिले मिति २०८० जेठ १० गतेको संघीय संसदको दुवै सदनको संयुक्त बैठकमा पेश गरेको “संघीय संसदको संयुक्त बैठक र संयुक्त समिति (कार्यसञ्चालन) नियमावली मस्यौदा समितिको प्रतिवेदन, २०८०” संयुक्त सभाको मिति २०८० जेठ १४ गतेको बैठकबाट बहुमतले पारित भएको थियो।

- (५) २०८० वैशाख २४ गतेको बैठकमा पेश भएको आ.व. २०८०/०८१ को लागि विनियोजन विधेयकका सिद्धान्त र प्राथमिकता सम्बन्धमा (कर प्रस्ताव बाहेक) माथि २०८० वैशाख २५, २६ र २७ गतेका बैठकमा छलफल गरिएको थियो।
- (६) त्यसैगरी २०८० जेठ १५ गते संघीय संसदको दुवै सदनको संयुक्त बैठकमा पेश भएको आ.व. २०८०/०८१ को लागि राजश्व र व्ययको वार्षिक अनुमानमाथि सभाको जेठ २२, २३, २४, २५, २६ र २८ गतेको बैठकमा छलफल पश्चात् जेठ २९ गते मा० अर्थमन्त्रीबाट जवाफ दिने कार्य समेत सम्पन्न भएको थियो।
- (७) सभाको २०८० जेठ २९ गतेको बैठकमा प्रस्तुत भएको “विनियोजन विधेयक, २०८०” माथि जेठ ३२ देखि असार १० गतेसम्मका बैठकहरुमा दफावार छलफल भई असार १०, ११, १२ र १३ गते सम्बन्धित मा० मन्त्रीहरुबाट जवाफ दिने कार्य सम्पन्न भएपछि उक्त विधेयक बहुमतबाट पारित भएको थियो।
- (८) सभाको पहिलो बैठकमा पेश भएको “मुलुकी सहिता सम्बन्धी केही नेपाल ऐनलाई संशोधन गर्ने अध्यादेश, २०८०” लाई मिति २०८० वैशाख २७ गते बसेको बैठकले स्वीकृत गरेको थियो।
- (९) सभाको यस अधिवेशनमा प्रतिनिधि सभामा ८ वटा सरकारी र एउटा गैर सरकारी विधेयक दर्ता भएको थियो जसमध्ये ३ वटा विधेयक संघीय संसदको दुवै सदनबाट पारित भएका छन् भने ३ वटा विधेयक समितिमा विचाराधीन रहेका छन् र २ वटा विधेयक सभामा प्रस्तुत मात्र भएका छन् भने एउटा विधेयक दर्ता मात्रको स्थितिमा रहेको छ। साथै सभाको पहिलो अधिवेशन दर्ता भई सम्बन्धित समितिमा विचाराधीन ३ वटा विधेयकहरु मध्ये “सम्पत्ति शुद्धिकरण (मनी लाउण्डरिङ्ग) निवारण तथा व्यावसायिक वातावरण प्रवर्द्धन सम्बन्धी केही ऐनलाई संशोधन गर्ने विधेयक” सम्बन्धी समितिको प्रतिवेदन बैठकमा पेश भएको छ।

त्यसैगरी राष्ट्रिय सभामा उत्पत्ति भई प्रतिनिधि सभामा प्राप्त “मुलुकी सहिता सम्बन्धी केही नेपाल ऐनलाई संशोधन गर्ने विधेयक, २०८०” सभाबाट पारित भैसकेको छ भने “नेपाल विश्वविद्यालय विधेयक, २०८०” सम्बन्धित समितिमा विचाराधीन रहेको छ। त्यसैगरी सभाको पहिलो अधिवेशनमा राष्ट्रिय सभाबाट प्राप्त ७ वटा विधेयकहरु सम्बन्धित समितिमा विचाराधीन नै रहेका छन्। यसरी सभाबाट आर्थिक विधेयक, २०८०, विनियोजन विधेयक, २०८० र राष्ट्र ऋण उठाउने विधेयक, २०८० र मुलुकी सहिता सम्बन्धी केही नेपाल ऐनलाई संशोधन गर्ने विधेयक, २०८० गरी कूल ४ वटा विधेयक पारित भएका छन्।

- (१०) त्यसैगरी प्रतिनिधि सभाको चालू अधिवेशनमा मा० सदस्यहरुबाट दर्ता हुन आएका विभिन्न मन्त्रालयसँग सम्बन्धित १६२ वटा मौखिक र ६ वटा लिखित प्रश्नहरु मध्ये १२९ वटा मौखिक र ३ वटा लिखित प्रश्नहरुको उत्तर प्राप्त भएकोमा सभाको विभिन्न बैठकमा १५ वटा मौखिक प्रश्नहरुको सम्बन्धित मा० मन्त्रीबाट उत्तर दिने कार्य सम्पन्न भयो भने प्रतिनिधि सभा नियमावली, २०७९ को नियम ४५ को उपनियम (३) बमोजिम उत्तर प्राप्त भएका बाँकी मौखिक र लिखित प्रश्नहरुको उत्तर सभामा टेबुल भएका छन्।
- (११) यस अधिवेशन अवधिभरमा “नेपाल सरकारको वार्षिक प्रतिवेदन आ.व. २०७८/०७९” र “महालेखा परीक्षकको साठीऔं वार्षिक प्रतिवेदन, २०७९” “निर्वाचन आयोग, नेपालको पन्ध्रौं वार्षिक प्रतिवेदन २०७७/०७८ र सोही वार्षिक प्रतिवेदन २०७८/०७९”, “राष्ट्रिय महिला आयोगको पन्ध्रौं वार्षिक प्रतिवेदन (२०७८ श्रावणदेखि २०७९ आषाढ मसान्तसम्म)” र “राष्ट्रिय दलित आयोगको दोस्रो वार्षिक प्रतिवेदन आ.व. २०७८/७९ र तेस्रो वार्षिक प्रतिवेदन आ.व. २०७९/८०” सभामा पेश भए।
- (१२) मिति २०८० जेठ १४ गतेको सभाको बैठकमा संघीय संसदको संयुक्त बैठक र संयुक्त समिति (कार्यसञ्चालन) नियमावली, २०८० को नियम २५ को उपनियम (२) बमोजिम संसदीय सुनुवाई समितिमा प्रतिनिधि सभातर्फका माननीय सदस्यहरुको नाम मनोनयन गर्ने प्रस्ताव बहुमतबाट स्वीकृत भएको थियो।
- (१३) त्यसैगरी मिति २०८० भदौ ६ गतेको बैठकमा नेपाल सरकार, मन्त्रपरिषदको निर्णयबाट बेपत्ता पारिएका व्यक्तिको छानविन, सत्य निरुपण तथा मेलमिलाप आयोगको कार्यावधि थप गर्ने गरी जारी भएको आदेश बेपत्ता पारिएका व्यक्तिको छानविन, सत्य निरुपण तथा मेलमिलाप आयोग ऐन, २०७१ को दफा ४२ को उपदफा (२) बमोजिम पेश भएको थियो।
- (१४) नेपालको औपचारिक भ्रमणमा आउनु भएका संयुक्त राष्ट्र संघका महासचिव महामहिम एन्टोनियो गुटेरेसले मिति २०८० कार्तिक १४ गते बसेको संघीय संसदको दुवै सदनको संयुक्त बैठकलाई सम्बोधन गर्नुभएको थियो।
- (१५) यस अधिवेशनमा संविधान सभा अध्यक्ष एवं वर्तमान प्रतिनिधि सभा सदस्य सुवासचन्द्र नेम्बाङ्गको निधन भएकोमा शोक प्रस्ताव पारित भएको थियो।
- (१६) यसैगरी संविधान सभा सदस्य महेश चौधरी, पुरुषोत्तम बस्नेत, श्याम सुन्दर टिवडेवाल र मीना पाण्डे, पूर्व सदस्य लालकाजी गुरुङ, खेमराज भट्ट मायालुको निधन भएकोमा शोक प्रस्ताव पारित भएको थियो।
- (१७) यसैगरी सुदुरपश्चिम प्रदेशका आन्तरिक मामिला तथा कानून मन्त्री पृथ्वीबहादुर सिंहको निधन भएकोमा शोक प्रस्ताव पारित भएको थियो।

- (१८) सभाको विभिन्न बैठकको आकस्मिक, शून्य र विशेष समयहरूमा सभाका मा० सदस्यहरूले समसामयिक एवं जिल्लामा घटित विभिन्न घटनाहरूको सम्बन्धमा सरकार एवं सम्बन्धित पक्षको ध्यानाकर्षण गराउनु भएको थियो ।
- (१९) यसै अवधिमा सदनको विभिन्न बैठकहरूमा सम्माननीय प्रधानमन्त्री श्री पुष्पकमल दाहाल (प्रचण्ड) ले “पशुपतिनाथको जलहरी सम्बन्धी विषयमा प्रमुख प्रतिपक्ष दलको नेतालाई जोडेर सदनमा विचार व्यक्त हुनु उचित नभएको सम्बन्धमा”, “मित्रराष्ट्र भारतको औपचारिक भ्रमणमा जान लागेको सम्बन्धमा”, “जेठ १७ देखि २० गतेसम्म भएको भारतको भ्रमणमा भएका सम्झौता लगायतका सम्बन्धमा”, “पुस्तक विमोचनका क्रममा दिएको अभिव्यक्ति सम्बन्धमा”, “संयुक्त राष्ट्र संघको ७८ औं महासभा र चीन भ्रमणमा एशियाली खेलकुद उद्घाटन समारोहमा सहभागी हुने र भेटघाट हुने सम्बन्धमा” र “सुनको अवैध पैठारी तस्करी नियन्त्रणका लागि सुझाव सहितको प्रतिवेदन पेश गर्न जाँचबुझ आयोग गठन भएको, पेट्रोलियम पदार्थको मुल्यवृद्धि तत्काल फिर्ता गरिएको, चीन भ्रमणमा चिनीयाँ राष्ट्रपति र प्रधानमन्त्रीसँगको भेटको क्रममा चीनसँगको व्यापार लगायतका विषयमा छलफल भएको र संयुक्त राष्ट्र संघको ७८ औं महासभामा नेपालको शान्ति प्रक्रिया, जलवायु परिवर्तन लगायतका विषयमा विश्व समुदायको ध्यानाकर्षण गराएको, अमेरिकी राष्ट्रपति, संयुक्त राष्ट्र संघका महासचिव एवं विभिन्न देशका राष्ट्रप्रमुखसँग पनि भेटघाट भएको” लगायतका सार्वजनिक महत्वको विषयमा सदनलाई जानकारी गराउनु भएको थियो ।

साथै माननीय उपप्रधानमन्त्री तथा रक्षा मन्त्री श्री पूर्णबहादुर खड्काले “सुन तस्करी सम्बन्धमा केन्द्रीय अनुसन्धान ब्यूरोले निष्पक्ष अनुसन्धान र छानविन गरी सुन तस्करीमा संलग्न व्यक्तिहरूलाई अभियोजन गर्ने, सुन तस्करी सम्बन्धमा राजनीतिक दलहरूबीच भएको दुईबुँदे सहमति सम्बन्धमा”, माननीय उपप्रधानमन्त्री तथा गृह मन्त्री श्री नारायणकाजी श्रेष्ठले “कोशी प्रदेशमा घटित घटनाका सम्बन्धमा र आन्दोलनका क्रममा हुने हिंसात्मक कार्यलाई रोकन सरकार प्रतिवद्ध रहेको सम्बन्धमा”, माननीय अर्थ मन्त्री डा० प्रकाश शरण महतले “निर्वाचन कार्यालयहरू तदनुरूपको स्थितिमा रहने सम्बन्धमा” र “आर्थिक वर्ष २०८०/०८१ को बजेट बक्तव्यको अनुसूची-१६ को खण्ड (क) को क्रमसंख्या १० मा रहेको प्रावधान हटाइएको सम्बन्धमा”, माननीय परराष्ट्र मन्त्री श्री नारायण प्रकाश साउदले “इजरायलको दक्षिणी क्षेत्रमा भएको आक्रमणका कारण त्यहाँ रहेका नेपालीहरूको उद्धार तथा सहयोग गर्नको लागि आवश्यक सहजीकरण र समन्वय भइरहेको” लगायतका सार्वजनिक महत्वको विषयमा सदनलाई जानकारी गराउनु भएको थियो ।

- (२०) यसैगरी प्रतिनिधि सभा नियमावली, २०७९ को नियम १५ को उपनियम (२) बमोजिम माननीय उपप्रधान तथा गृह मन्त्री श्री नारायणकाजी श्रेष्ठ र मा० भौतिक पूर्वाधार तथा यातायात मन्त्री श्री प्रकाश ज्वाला, माननीय कृषि तथा पशुपन्छी विकास मन्त्री डा० बेदुराम भुसालले आकस्मिक, शून्य एवं विशेष समयमा उठेका प्रश्नको सम्बन्धमा जवाफ दिनुभएको थियो ।

तत्पश्चात सम्माननीय सभामुखले प्रतिनिधि सभाको दोस्रो अधिवेशन समाप्तीको सम्बन्धमा आफ्नो भनाई राख्नु हुँदै प्रतिनिधि सभाको चालू अधिवेशन अन्त्य हुँदै गर्दा माननीय सदस्यहरूले आज राख्नु भएका समिक्षात्मक अभिव्यक्तिप्रति मेरो पनि गम्भीर ध्यानाकर्षण भएको छ । हामीले चालू अधिवेशनबाट प्राप्त गरेको अनुभव र अभ्यासबाट शिक्षा दिँदै आगामी दिनका संसदीय गतिविधिहरू प्रभावकारी बनाउनै पर्दछ । संसद प्रभावकारी बनाउने दायित्व सरकार, संसदको नेतृत्व, राजनीतिक दल माननीय सदस्यहरूको हो । चालू अधिवेशनमा संसदीय कामकावाहीले गति लिएका छन् समितिहरूले सक्रियताका साथ कार्यप्रारम्भ गरेका छन् । प्रश्नोत्तरलाई नियमित र व्यवस्थित गर्ने अभ्यास शुरु गरिएको छ । जनप्रतिनिधिको सर्वोच्च थलो संसदलाई आगामी दिनमा लोकतन्त्रलाई थप योगदान दिनसक्ने गरी अभ्यास गर्न, राज्य सञ्चालनको कार्यलाई थप व्यवस्थित र पारदर्शिता बनाउन हामी सबै गम्भीर हुनुपर्दछ भन्नुभयो साथै चालू अधिवेशनमा प्राप्त सहयोग र सहभागिताका लागि नेपाल सरकार, राजनीतिक दल, माननीय सदस्यहरू र संघीय संसद सचिवालय परिवार एवं प्रत्यक्ष-परोक्षरूपमा सहयोग पुऱ्याउनु हुने नागरिक समाज, सञ्चारजगत तथा नेपाली जनता लगायत सबैप्रति धन्यवाद व्यक्त गर्नुभयो ।

तदुपरान्त सम्माननीय सभामुखले सम्माननीय राष्ट्रपतिबाट प्राप्त निम्न लिखित पत्रको व्यहोरा पढेर सुनाउनु भयो:-

नेपालको संविधानको धारा ९३ को उपधारा (२) बमोजिम नेपाल सरकार, मन्त्रपरिषद्को मिति २०८०/०७/१६ को सिफारिशमा संघीय संसदको दुवै सदनको चालू अधिवेशन सम्बन्ध २०८० साल कात्तिक १६ गते बिहबार राती १२:०० बजेदेखि अन्त्य गरेको छु ।

२०८० कात्तिक १६

(रामचन्द्र पौडेल)

तदनन्तर प्रतिनिधि सभाको चालू अधिवेशन आज राती १२:०० बजेबाट स्वतः अन्त्य हुने गरी दिनको ४:२० बजे बैठक स्थगित भयो ।

डा. भरतराज गौतम  
संघीय संसदको महासचिव